

खबर संक्षेप

खेत में काम कर रही महिला की करंट लगने से मौत

फरसगांव। क्षेत्र अंतर्गत एक दर्दनाक हादसे में खेत में काम कर रही महिला की करंट लगने से मौत हो गई। पुलिस ने मामले में मार्ग कायम कर जांच शुरू कर दी है। प्राप्त जानकारी के अनुसार, मृत्तिका शैले सलाम पति रस्सु सलाम (उम्र लगभग 50 वर्ष), निवासी ग्राम पलना जो 13 अप्रैल सोमवार को दोपहर में अपने खेत में अकेले काम कर रही थी। इसी दौरान खेत में फसल सुरक्षा के लिए लगाए गए तार में बिजली की चपेट में आ जाने से उसे करंट लग गया। घटना के बाद परिजनों द्वारा महिला को उपचार के लिए अस्पताल ले जाया गया, जहां डॉक्टरों ने उसे मृत घोषित कर दिया। परिजनों की रिपोर्ट पर फरसगांव थाना पुलिस ने मार्ग क्रमांक 00/2026 धारा 194 बीएनएस के तहत प्रकरण दर्ज किया। शव का पंचनामा कर मंगलवार को शव का पोस्टमार्टम की कार्रवाई की गई है। पुलिस अधिकारी के अनुसार, प्रारंभिक जांच में मौत का कारण करंट लगना बताया जा रहा है। मामले में विस्तृत जांच जारी है और रिपोर्ट के आधार पर आगे की कार्रवाई की जाएगी।

ट्रक की टक्कर से बाइक पर सवार मासूम सहित 4 घायल



फरसगांव। नेशनल हाईवे 30 पर बोरगांव पीटीएस कैम्प के पास मंगलवार सुबह एक सड़क हादसा हो गया। हादसे में एक ही परिवार के चार लोग घायल हो गए। जानकारी के अनुसार, ग्राम झलमला निवासी रामसाय पटेल (43), उनकी पत्नी गोमती पटेल (42), नतनीन वेदांसी पटेल (डेढ़ वर्ष) और बेटा खिलेन्द्र पटेल (27) बाइक से पाण्डे आठगांव से फरसगांव आ रहे थे। सुबह करीब 7:30 बजे जगदलपुर की ओर जा रहे एक अज्ञात तेज रफ्तार ट्रक ने उनकी बाइक को जोरदार टक्कर मार दी। टक्कर इतनी तेज थी कि सभी बाइक सवार सड़क पर गिरकर घायल हो गए। घटना के बाद आसपास के लोगों ने तुरंत घायलों को उपचार के लिए फरसगांव अस्पताल पहुंचाया, जहां उनका इलाज जारी है। बताया जा रहा है कि ट्रक चालक मौके से फरार हो गया है। पुलिस मामले की जांच में जुट गई है और अज्ञात ट्रक की तलाश की जा रही है।

कोंडागांव में 17 को प्लेसमेंट कैम्प, 146 पदों पर होगी भर्ती



कोण्डागांव। जिला रोजगार एवं स्वरोजगार मार्गदर्शन केंद्र द्वारा शिक्षित बेरोजगार युवाक-युवतियों के लिए प्लेसमेंट कैम्प का आयोजन किया जा रहा है। कैम्प में निजी क्षेत्र की कंपनियों द्वारा कुल 146 रिक्त पदों पर भर्ती की जाएगी। श्रमिन टैलेंट प्र. लि. द्वारा 100 पदों पर भर्ती की जाएगी, जिसके लिए 8वें से स्नातक तक की योग्यता और 0 से 3 वर्ष का अनुभव आवश्यक है। रामदेव रीडिंग्स द्वारा अकाउंटेंट, सेल्स मैनेजर और मैनेजर के कुल 6 पदों पर भर्ती की जाएगी, जिनके लिए 12वीं कॉमर्स या स्नातक योग्यता आवश्यक है। ईसाफ स्वस्वयं मल्टीस्टेट एग्री को-ऑपरेटिव सोसायटी लिमिटेड द्वारा फीड स्टॉफ, ब्रांच फाइनैस ऑफिसर और ब्रांच मैनेजर के कुल 40 पदों पर भर्ती की जाएगी, जिसमें 15 से 25 हजार रुपए तक वेतन निर्धारित है। अन्यथायों को अपने शैक्षणिक प्रमाण पत्र, रोजगार पंजीयन, निवास व जाति प्रमाण पत्र, आधार कार्ड और पासपोर्ट साइज फोटो के साथ उपस्थित होना होगा।

जिले में सड़क किनारे अवैध पार्किंग एवं अतिक्रमण हटाने पर बनी सहमति

हरिभूमि न्यूज ►► नारायणपुर

खास बातें

- सुचारु यातायात और पार्किंग व्यवस्था को सुदृढ़ करने पुलिस, नपा अफसर और व्यापारी संघ की बैठक
- दुकानों के बाहर सामान, पोस्टर एवं बैनर नहीं रख सकेंगे



कई महत्वपूर्ण मुद्दों पर निर्णय

सबकी सहमति से कई महत्वपूर्ण निर्णय लिए गए। यातायात पुलिस एवं नगर पालिका टीम द्वारा मौके पर पहुंचकर दुकानदारों को समझाया गया कि वे सड़क पर वाहनों की पार्किंग एवं अतिक्रमण से बचें। जिससे आम नागरिकों को सुगम यातायात सुविधा प्राप्त हो सके।

उल्लंघन पर नियमानुसार कार्रवाई

जिला प्रशासन एवं व्यापारी संघ के संयुक्त प्रयास से यातायात व्यवस्था को बेहतर बनाने की दिशा में यह बैठक एक सकारात्मक पहल है। भविष्य में नियमों का उल्लंघन पाए जाने पर नियमानुसार कार्रवाई की जाएगी।

एसडीएम न्यायालय में मामला लंबित होने के बावजूद दबंगई

निर्माणाधीन प्रधानमंत्री आवास में दबंग ने की तोड़फोड़, दरवाजा तोड़कर विद्युत मीटर फेंका

हरिभूमि न्यूज ►► धनोरा

निर्माणाधीन प्रधानमंत्री शहरी आवास योजना से बन रहे आवास में दबंगों ने रविवार को जमकर तोड़फोड़ की। दरवाजे को उखाड़ दिया और विद्युत मीटर को निकालकर फेंक दिया। हितग्राही का आरोप है कि आवास का स्वरूप ही बदल दिया गया। प्रधानमंत्री आवास योजना से स्वीकृत होने के बावजूद पुलिस ने राजस्व मामला बताकर पल्ला झाड़कर न्यायालय जाने कहा। हितग्राही सत्यपाल उपाध्याय ने बताया फल बेचकर जीवन का गुजारा करता है। वह पिछले एक दशक से भी अधिक समय से सरकारी जमीन पर कच्चा आवास बनाकर रहते आ रहा था। जहां पर विद्युत विभाग का मीटर एवं नगर पंचायत का जल कनेक्शन लगा था और समय पर समेकित कर व अन्य कर अदा करते आ रहा हूँ। स-2023-24 में प्रधानमंत्री आवास योजनागत पक्का आवास बनाने नगर पंचायत में आवेदन दिया। जिसके बाद नगरपंचायत वाले आकर देखे और नियमानुसार आवास निर्माण स्वीकृत किए।



नहीं होगा पीएम आवास का सपना साकार

हितग्राही सत्यपाल का कहना है कि फल बेचकर जीवन गुजर बसर करता है। उसने कहा कि प्रधानमंत्री आवास योजनागत आवास से पक्का आवास बनवा लेने का सपना साकार करने का ख्वाब न देखा होता तो आज इस तरह की प्रताड़ना नहीं भोगनी पड़ती। आवास शुरू करने के बाद से ही दौड़भाग करने से धंधे में भी फर्क पड़ा और अब चक्कर भी लगाने पड़ रहे। लगता है कि प्रधानमंत्री की महत्वाकांक्षी योजना पीएम आवास का सपना साकार नहीं हो पाएगा।

स्वीकृति मिलने के बाद आवास निर्माण शुरू किया और छज्जा लेबल तक मकान बना डाला। जिसके लिए नगर पंचायत ने उसे दो क्रिस्ट में सरकारी पैसा भी दे दिया। हितग्राही का कहना है कि इसके बाद अनामक पड़ोसी द्वारा पट्टे वाली जमीन पर आवास बनाने का झूठा आरोप लगाते तहसीलदार केशकाल के पास आवेदन दिया गया। जिस पर

तहसीलदार ने विधिवत प्रकरण पंजीबद्ध करके सुनवाई किया और जमीन का सीमांकन कराया। सीमांकन में यह साफ हो गया कि उसके जमीन के बाहर आवास बना रहा हूँ। जिसके बाद तहसीलदार के न्यायालय ने फैसला दिया, जिसमें आगे वाले के आरोप को आधारहीन पाते हुए उसके द्वारा जो 10 डिसेमील का पट्टा होने का दावा किया गया था उस पट्टा को संदिग्ध

बताते हुए उस पर पृथक से प्रकरण पंजीबद्ध करके कार्रवाई करने की आवश्यकता बताया गयी। जिसके बाद आगे वाले ने एसडीएम, कलेक्टर के न्यायालय में अपील की जो खारिज हो गई। उसने बस्तर कमिश्नर के न्यायालय में अपील की, जिस पर मामला पुनः मूल न्यायालय को भेज दिया। अब अनुविभागीय अधिकारी राजस्व के न्यायालय में मामला विचाराधीन है। उक्त मामले में न्यायालय द्वारा स्थगन आदेश दिया गया है, इसलिए उसने भी निर्माण कार्य रोक दिया है। हितग्राही सत्यपाल उपाध्याय ने आरोप लगाते हुए कहा कि न्यायालय के आदेश और नियम कानून को बलाए ताक में रखकर रविवार सुबह 6 मजदूर लगाकर जबरन मेरे मकान के दरवाजे को तोड़ दिया गया। ईट रेत से दरवाजे के रास्ते को बंद कर दिया गया। मकान में लगे बिजली मीटर को उखाड़ दिया गया और मकान के उपरी छोर पर तोड़ फोड़ करते जोड़ई करके मेरे आवास के मूल स्वरूप को ही बदल दिया गया। रविवार होने से न्यायालय बंद था। धनोरा पुलिस थाने में जाकर सब कागजात और मकान तोड़ने का विडियो दिखाया। पुलिस ने आपराधिक कृत्य को जमीन विवाद से जोड़कर हस्तक्षेप अनौपचारिक तौर पर फरमाइशी नालीश वाला कागज धरा दिया। अब मैं गरीब फिर न्यायालय का चक्कर काटते रहूँ।

दिव्यांगों को कृत्रिम अंग, सहायक उपकरण एवं प्रमाणपत्रों का वितरण



हरिभूमि न्यूज ►► कोण्डागांव

जिला प्रशासन द्वारा 6 से 8 अप्रैल तक तीन दिवसीय शिविर का आयोजन समाज कल्याण विभाग कार्यालय परिसर में किया गया, जिसमें बड़ी संख्या में दिव्यांगजनों ने भाग लिया। शिविर के दौरान 37 दिव्यांगजनों को कृत्रिम पैर, 7 को कृत्रिम हाथ, 15 को कैलिपर्स, 29 को ट्रायसाइकिल, 17 को व्हीलचेयर, 1 सीपी

व्हीलचेयर एवं 27 को बैसाखी प्रदान की गई। कुल 79 दिव्यांगजनों को मेडिकल प्रमाण पत्र प्रदान किए गए, जिससे उन्हें शासकीय योजनाओं का लाभ लेने में सुविधा मिलेगी। इस आयोजन में भगवान महावीर संस्था का विशेष सहयोग रहा। यह शिविर दिव्यांगजनों के जीवन को सुगम बनाने और उन्हें मुख्यधारा से जोड़ने की दिशा में एक महत्वपूर्ण कदम साबित हुआ।

जिला स्तरीय जनसमस्या निवारण शिविर 17 को

कोण्डागांव। ग्रामीणजनों की मांगों और समस्याओं के त्वरित निराकरण के लिए कलेक्टर नूपुर राशि पन्ना के निर्देशानुसार 17 अप्रैल को सुबह 10 बजे से बड़ेराजपुर विकासखंड अंतर्गत ग्राम छिंदली में जिला स्तरीय जनसमस्या निवारण शिविर का आयोजन किया जाएगा।

इस दौरान शिविर में विभिन्न विभागों के जिला स्तरीय अधिकारी उपस्थित रहेंगे। जिला प्रशासन द्वारा ग्रामवासियों से अपील की गई है कि वे अधिक से अधिक संख्या में उपस्थित होकर शासन की जनकल्याणकारी योजनाओं का लाभ उठाएं।

पेज 9 के शेष

बिजली कंपनी के ...

कंपनी, राज्य शासन की कंपनी की तरह नहीं बल्कि प्राइवेट लिमिटेड कंपनी की तरह प्रशासन चलाया जा रहा है। इसके अलावा छत्तीसगढ़ राज्य विद्युत मंडल आरक्षित वर्ग अधिकारी कर्मचारी संघ के विभिन्न लंबित समस्याओं का भी निराकरण नहीं किया जा रहा है, जिससे राज्य भर के अनुरूपीय जाति एवं जनजाति वर्ग के लगभग 45 प्रतिशत लोगों में जन आक्रोश व्याप्त है। विदित हो कि पिछले वर्ष भी सामूहिक हड़ताल पर जाना पड़ा था लेकिन आवासन के बाद भी विद्युत कंपनी प्रबंधन द्वारा कोई भी सकारात्मक कार्रवाई नहीं की गई।

मरकाम, एएसआई लम्बोदर कश्यप, प्रधान आरक्षक विनोद चांदने, आरक्षक प्रियांशु बाला, वरुण ठाकुर, उत्तम ध्रुव, साइबर सेल के आरक्षक आर महंगू व कृष्णा नेताम की महत्वपूर्ण भूमिका रही।

अंबेडकर जयंती पर निकाली गई...

भेदभाव का सामना किया। पानी तक न मिलने जैसी कठिन परिस्थितियों ने भी उनके हौसले को नहीं तोड़ा। **संविधान की गहरी समझ थी :** प्राध्यापक सी.पी. यादव ने कहा कि डॉ. अंबेडकर ने संविधान के प्रत्येक प्रावधान को गहराई और सूक्ष्मता से तैयार किया। उन्होंने अनुच्छेद 32 के माध्यम से नागरिकों को अपने अधिकारों की रक्षा के लिए सशक्त बनाया।

सर्व नाई समाज...

बीजापुर के पदाधिकारी, सदस्य शामिल रहे। समाज की हुई बैठक : सर्व नाई समाज संघ पंजीयन क्रमांक 590 जगदलपुर जिला बस्तर द्वारा कुम्हारपारा स्थित समाज के भवन में समाज के जिला अध्यक्ष मनोज ठाकुर की अध्यक्षता में बैठक आयोजित की गई। जिसमें संत सेन महाराज की जयंती पर समाज के वरिष्ठ और समाज के पदाधिकारी और सभी सदस्य मिलकर फूल माला अर्पण करके दिया जलाकर उत्साह के साथ सेन जयंती कार्यक्रम मनाया गया।

ग्रामीणों ने बाबा साहब के आदर्शों पर चलने का लिया संकल्प

हरिभूमि न्यूज ►► कोण्डागांव

विकासखंड माकड़ी के ग्राम पंचायत मिरमिण्डा में 14 अप्रैल को विश्व रत्न डॉ. भीमराव अंबेडकर की जयंती बड़े ही हार्दिकता और गरिमामय वातावरण में मनाई गई। पूरे गांव में उत्साह का माहौल रहा। बड़ी संख्या में ग्रामीणों एवं गणमान्य नागरिकों की सहभागिता देखने को मिली। कार्यक्रम के माध्यम से बाबा साहब के विचारों को जन-जन तक पहुंचाने और समाज में समानता व न्याय के मूल्यों को मजबूत करने का आह्वान किया गया। कार्यक्रम की शुरुआत बाबा साहब के छायाचित्र पर पुष्प अर्पित कर एवं दीप प्रज्वलन के साथ हुई। उपस्थित जनों ने उनके जीवन, संघर्ष और समाज सुधार में दिए गए योगदान को याद किया। इस अवसर पर जनपद अध्यक्ष श्रीमती जुगबती पोयाय, जिला पंचायत सदस्य श्रीमती रश्मिा सुंदर बघेल, जनपद सदस्य श्रीमती पूजा शर्मा एवं जनपद उपाध्यक्ष बैसाखू राम कोराम सहित कई जनप्रतिनिधि मौजूद रहे। ग्राम पंचायत मिरमिण्डा के सरपंच धनपति राम पोयाय सहित पंचायत प्रतिनिधियों और ग्रामीणों ने कार्यक्रम में सक्रिय भागीदारी निभाई।



ग्रामीणों के साथ किया समरसता भोज संविधान निर्माता को दी गई श्रद्धांजलि

कोंडागांव। भारतीय जनता पार्टी के झुग्गी-झोपड़ी प्रकोष्ठ द्वारा उत्तर मंडल अंतर्गत ग्राम पंचायत पल्ली में संविधान निर्माता डॉ. भीमराव अंबेडकर की जयंती श्रद्धा और उत्साह के साथ मनाई गई। कार्यक्रम में जनप्रतिनिधियों, पदाधिकारियों एवं कार्यकर्ताओं ने बड़ी संख्या में भाग लिया। कार्यक्रम की शुरुआत बाबा साहब के छायाचित्र के समक्ष दीप प्रज्वलित कर श्रद्धांजलि अर्पित करने के साथ हुई। उपस्थित जनों ने उनके योगदान को याद करते हुए संविधान और सामाजिक समानता के महत्व पर प्रकाश डाला। इस अवसर पर जिलाई सुराभा ने संबोधित करते हुए कहा कि भारत रत्न डॉ. भीमराव अंबेडकर ने संविधान की रचना कर देश के सभी वर्गों को समान अधिकार और सम्मान दिलाया। उनके योगदान से ही देश में लोकतंत्र और स्वतंत्रता मजबूत हुई है। कार्यक्रम के पश्चात सभी जनप्रतिनिधियों और भाजपा कार्यकर्ताओं ने पल्ली ग्राम के ग्रामीणों के साथ मिलकर समरसता भोज किया। इस दौरान सामाजिक एकता और भाईचारे का संदेश दिया गया। कार्यक्रम के माध्यम से डॉ. अंबेडकर के विचारों को जन-जन तक पहुंचाने और सामाजिक समरसता को मजबूत करने का संदेश दिया गया।

अंबेडकर जयंती पर ग्राम बम्हनी में लगा विधिक जागरूकता शिविर

कोण्डागांव। बाबा साहब डॉ. भीमराव अंबेडकर जयंती के अवसर पर ग्राम पंचायत बम्हनी में विधिक जागरूकता शिविर का सफल आयोजन किया गया। यह कार्यक्रम जिला विधिक सेवा प्राधिकरण कोंडागांव के तत्वावधान में आयोजित हुआ।



कार्यक्रम का आयोजन माननीय प्रधान जिला एवं सत्र न्यायाधीश एवं जिला विधिक सेवा प्राधिकरण के अध्यक्ष खिलाराम राम रीगरी के निर्देशानुसार तथा सचिव गायत्री साय के नेतृत्व में किया गया। शिविर में प्रतिधारक अधिवक्ता सुरेन्द्र भट्ट एवं अधिकार मित्रं पारेश्वर देवांगन, रंजन बैध, संदीप कुमार, गुलशन कुमार नेताम व तीर्थ कुमार मानिकपुरी ने उपस्थित ग्रामीणों को संविधानिक अधिकारों की महत्ता विभिन्न कानूनों एवं

श्रासकीय योजनाओं न्याय प्राप्ति की प्रक्रिया के बारे में सरल और प्रभावी तरीके से जानकारी दी। शिविर के दौरान महिला सशक्तिकरण बाल अधिकार उपभोक्ता संरक्षण निःशुल्क विधिक सहायता जैसे विषयों पर विस्तार से चर्चा की गई। महिलाओं को अपने अधिकारों के प्रति सजग रहने और अन्याय के खिलाफ आवाज उठाने के लिए प्रेरित किया गया। कार्यक्रम में ग्राम पंचायत के सरपंच, पंचगण, स्थानीय जनप्रतिनिधि एवं बड़ी संख्या में ग्रामीणजन उपस्थित रहे। सभी ने उत्साहपूर्वक सहभागिता निभाई। **समानता और न्याय का लिया संकल्प** - कार्यक्रम के अंत में उपस्थित लोगों ने डॉ. भीमराव

अंबेडकर के आदर्शों को अपनाने, समाज में समानता, न्याय और भाईचारे को बढ़ावा देने तथा विधिक जागरूकता फैलाने का सामूहिक संकल्प लिया। यह शिविर ग्रामीण स्तर पर कानूनी जागरूकता बढ़ाने और समाज को अधिकारों के प्रति सजग बनाने की दिशा में एक महत्वपूर्ण पहल साबित हुआ।

खबर संक्षेप

अम्बेडकर की 135वीं जयंती मनाई गई



घाटलोहागा। ग्राम पंचायत डिमरापाल में बाबा साहेब डॉ. भीमराव अम्बेडकर की 135 वीं जयंती पहली बार धूमधाम पूर्वक मनाई गई और अगले वर्ष से हर वर्ष मनाने का निर्णय भी लिया गया है। वक्ताओं ने कहा कि बाबा साहेब द्वारा बनाये गये ग्रन्थ संविधान स्वर्ण अक्षरों में लिखा गया है जो भारतीयों के लिए एक-एक शब्द शक्ति प्रदान करता है।

आत्मसमर्पित नक्सलियों के लिए 1.72 करोड़ की स्वीकृति बीजापुर।

कलेक्टर संवित मिश्रा द्वारा छत्तीसगढ़ नक्सलवाद, आत्मसमर्पण, पीडित राहत एवं पुनर्वास नीति के तहत आत्मसमर्पित नक्सलियों के पुनर्वास एवं उन्हें समाज की मुख्यधारा से जोड़ने की दिशा में महत्वपूर्ण निर्णय लिया गया है। नीति के अंतर्गत जिले के 48 आत्मसमर्पित नक्सलियों को 1 करोड़, 72 लाख रुपये के आहरण एवं संवितरण की स्वीकृति प्रदान की गई है।

लोकतंत्र की ताकत से बस्तर में शांति स्थापित हुआ : गागड़ा

हरिभूमि न्यूज >>> बीजापुर

जिले के रुद्राम में भीमराव अंबेडकर का जन्म जयंती मनाया गया। जयंती के अवसर पर संगोष्ठी कार्यक्रम रखा गया था जहाँ वक्ताओं ने अपना-अपना विचार रखा। इस अवसर पर उपस्थित रहे भाजपा जिला महामंत्री

■ बाबा साहेब के आदर्शों पर कार्य कर बस्तर का व्यक्ति भी भारत रत्न का हकदार हो

फूलचंद गागड़ा ने अपने संबोधन में बस्तर में स्थापित हुई शांति व्यवस्था पर सरकार के द्वारा किये गए अभूतपूर्व निर्णय और कार्यों को लेकर धन्यवाद ज्ञापित करते हुए बस्तर की शान्ति के लिए संघर्ष में हुए शहीद जवानों को नमन किया। गागड़ा ने आगे अमूल्य देश आज विकसित भारत का विजन के साथ आगे बढ़ रहा है और इस बदली हुई परिवेश में बाबा साहेब के सिद्धांतों पर राष्ट्रवाद का भाव लेकर चलते

अंबेडकर जयंती पर दी नर्सिंग, डीएड और अग्निवीर की पुस्तकें

हरिभूमि न्यूज >>> दरगा

राष्ट्रीय सेवा योजना शासकीय उच्चतर माध्यमिक विद्यालय छिंदवहार में कार्यक्रम अधिकारी प्रमोद कुमार मरावी के द्वारा अंबेडकर जयंती कार्यक्रम का आयोजन किया गया। कार्यक्रम में तुलाराम कश्यप अध्यक्ष रासेयो सलाहकार समिति, नोहर सलाम की अतिथित्य में हुआ।

कार्यक्रम अधिकारी मरावी ने बाबा साहेब के उद्देश्यों को पूरा करने गोदूल होम लाइब्रेरी की स्थापना कर नर्सिंग, डीएड और अग्निवीर की तैयारी कर रहे बच्चों को प्रतियोगिता परीक्षा की पुस्तक तैयारी प्रदान किया और नियमित गोदूल लाइब्रेरी संचालन पर विचार रखा। तुलाराम कश्यप ने बच्चों को संदेश देते हुए कहा कि बाबा साहेब

दंतेवाड़ा की शक्ति आपसी एकता और भाईचारे में

हरिभूमि न्यूज >>> दंतेवाड़ा

जिले की गौरवशाली परंपरा, सामाजिक समरसता और आपसी सद्भाव को अक्षुण्ण बनाए रखने के उद्देश्य से आज संयुक्त कलेक्ट्रेट स्थित शंखनी सभा कक्ष में शांति समिति की समीक्षा बैठक आयोजित की गई। बैठक में क्षेत्रीय विधायक चैतराम अटायी मुख्य

■ विधायक ने शांति समिति की बैठक में की सौहार्द बनाए रखने की अपील

वक्ता के रूप में उपस्थित रहे। उन्होंने समाज प्रमुखों को संबोधित करते हुए कहा कि दंतेवाड़ा की वास्तविक शक्ति यहाँ की विविधता, आपसी भाईचारा और अदृष्ट एकता में निहित है।

विधायक ने सभी समाज प्रमुखों एवं जिम्मेदार नागरिकों से आह्वान किया कि वे अपने-अपने क्षेत्रों में शांति के प्रवर्धन के रूप में कार्य करें। उन्होंने विशेष रूप से कहा कि किसी भी प्रकार की भ्रामक जानकारी या अफवाहों पर विश्वास न करें और समाज को

विधायक ने किया पोस्ट मैट्रिक आदिवासी कन्या छात्रावास का लोकार्पण
शिक्षा ही समाज के सर्वांगीण विकास की आधारशिला : गोयल

हरिभूमि न्यूज >>> दरगा

बास्तानार ब्लाक के अंतर्गत ग्राम पंचायत बड़े किलेपाल में आज शिक्षा के क्षेत्र में एक महत्वपूर्ण उपलब्धि जुड़ गई, जब 50 सीटर पोस्ट मैट्रिक आदिवासी कन्या छात्रावास भवन का लोकार्पण विधायक विनायक गोयल ने किया।

■ बेटियों के सपनों को नई उड़ान देने की दिशा में एक पहल

छात्रावास भवन का निर्माण कार्य कुल लागत राशि 191.51 लाख रुपये से पूर्ण किया गया है, जो क्षेत्र की आदिवासी छात्राओं के लिए एक बड़ी सौगात है। विधायक ने कहा कि शिक्षा ही समाज के सर्वांगीण विकास की आधारशिला है और विशेष रूप से बेटियों की शिक्षा को बढ़ावा देना अत्यंत आवश्यक है। उन्होंने कहा कि इस



योजनाएं संचालित की जा रही हैं। यह छात्रावास उसी दिशा में एक महत्वपूर्ण कदम है, जो छात्राओं को बेहतर शैक्षणिक वातावरण प्रदान करेगा। छात्रावास भवन में छात्राओं के रहने, पढ़ने एवं अन्य आवश्यक गतिविधियों के लिए समुचित व्यवस्था की गई है। इसमें सुसज्जित कमरे, अध्ययन कक्ष, भोजनालय, स्वच्छ पेयजल, शौचालय एवं

माता रुक्मणी कन्या आश्रम में मना पालक बालक दिवस

हरिभूमि न्यूज >>> जगदलपुर

डिमरापाल माता रुक्मणी कन्या आश्रम में पालक बालक दिवस मनाया गया। कार्यक्रम में जिला पंचायत सदस्य पद्मिनी कश्यप, जनपद अध्यक्ष श्रीमती रामबती भंडारी, उर्मिला गोयल भूतपूर्व सरपंच एवं बड़ी संख्या में पालक गण शामिल रहे। सरस्वती माता के चित्र पर दीप प्रज्वलन से कार्यक्रम की शुरुवात की

धूमधाम से मनाई गई बाबा साहब की 135वीं जयंती



जगदलपुर। ओबीसी महासभा छत्तीसगढ़ इकाई के प्रदेश अध्यक्ष राधेश्याम साहू के दिशा-निर्देशन एवं बस्तर संभाग अध्यक्ष दिनेश यदु के नेतृत्व में भीमराव अंबेडकर की 135वीं जयंती बड़े ही धूमधाम और हार्पोल्लास के साथ मनाई गई। इस अवसर पर जगदलपुर स्थित नयामुंडा के तिरंगा चौक में स्थापित बाबा साहब की प्रतिमा पर मुख्य अतिथि राधेश्याम साहू की उपस्थिति में पूजा-अर्चना कर उन्हें श्रद्धांजलि अर्पित की गई। कार्यक्रम में उपस्थित सभी लोगों ने बाबा साहब के विचारों को याद करते हुए उनके बलाए मार्ग पर चलने का संकल्प लिया। कार्यक्रम में भगवती सोनकर, कल्याणी, सुरेश सोनी, वेदलाल सोनी, रघुवंश यादव, हरीश साहू, तुलसी राम ठाकुर, मुजालान यादव, पप्पू नाग, गंगा नाग, पदाधिकारी, समाज के गणमान्य नागरिक उपस्थित रहे।

पहले भी बैठक आयोजित की जा सकती है, ताक-समय-समय पर संवाद और समर्थन बना रहे।

कानून-व्यवस्था के संबंध में पुलिस अधीक्षक गौरव राय ने भी समाज प्रमुखों को सुरक्षा का भरोसा दिलाया। उन्होंने कहा कि यदि किसी भी स्तर पर समस्या का समाधान नहीं हो रहा है, तो संबंधित अधिकारी से लेकर सीधे उनके पास भी अपनी बात रखी जा सकती है। उन्होंने यह भी बताया कि सोशल मीडिया सेल के माध्यम से भ्रामक सूचनाओं पर कड़ी नजर रखी जा रही है और शांति भंग करने वाले तत्वों के विरुद्ध सख्त कार्रवाई की जाएगी। बैठक के दौरान विभिन्न समाज, धर्म एवं संगठनों के प्रमुखों ने अपने विचार एवं सुझाव प्रस्तुत किए। प्रमुख वक्ताओं में नंदलाल मुडामी, सुश्री तुलिका कर्मा, सुरेश कर्मा, देवती कर्मा, कमला नाग, सोनी सोदी, सुखराम नाग, कैलाश मिश्र, नागेश जायसवाल, महेश स्वयं, मनोज सुराना, गणेश यादव, रत्ननारायण कर्मा व बल्लू भवानी ने अपने-अपने विचार रखे।

सुरक्षा के पर्याप्त प्रबंध किए गए हैं। इस प्रकार यह भवन छात्राओं के लिए न केवल एक आवासीय सुविधा है, बल्कि उनके समग्र विकास का केंद्र भी बनेगा। कार्यक्रम में उपस्थित अधिकारियों ने जानकारी दी कि इस छात्रावास के संचालन से क्षेत्र की कई छात्राओं को लाभ मिलेगा, जो पहले आवासीय सुविधा के अभाव में उच्च शिक्षा से वंचित रह जाती थीं। अब वे बिना किसी बाधा के अपनी पढ़ाई जारी रख सकेंगी और अपने भविष्य को संवार सकेंगी। स्थानीय ग्रामीणों ने भी इस पहल का स्वागत करते हुए विधायक एवं शासन-प्रशासन का आभार व्यक्त किया। उनका कहना था कि इस प्रकार की योजनाएं ग्रामीण एवं आदिवासी क्षेत्रों में शिक्षा के स्तर को ऊंचा उठाने में महत्वपूर्ण भूमिका निभाती हैं। कार्यक्रम के अंत में सभी उपस्थित जनों ने इस छात्रावास के

सफल संचालन एवं छात्राओं के उज्वल भविष्य की कामना की। यह लोकार्पण न केवल एक भवन का उद्घाटन है, बल्कि यह क्षेत्र की बेटियों के सपनों को नई उड़ान देने की दिशा में एक सशक्त पहल है। इस दौरान जिला पंचायत उपाध्यक्ष बलदेव मण्डावी, जनपद अध्यक्ष महावती मण्डावी, उपाध्यक्ष सुनील कुहरामी, सदस्य रूपाराम मुचाकी, मण्डल अध्यक्ष सुनील कुहरामी, जिला मंत्री नारायण ठाकुर, पूर्व मण्डल अध्यक्ष बामन वेद्वी, युवा मोर्चा जिलाध्यक्ष विमल पाण्डेय, पूर्व जिला पंचायत सदस्य मालती मण्डावी, पूर्व जनपद सदस्य रंगवती कश्यप, संतोष ठाकुर, जलन कश्यप, सनकु पदामो, जगु मण्डावी, लखेश्वर, पायको राम, मधु कश्यप, अर्जुन, साधुराम, सहायक आयुक्त गणेश सौरी एवं अन्य जनप्रतिनिधि कार्यकर्ता गण उपस्थित रहे।

एकलव्य विद्यालय में मनाई गई डॉ. अंबेडकर जयंती



हरिभूमि न्यूज >>> गीदम

पीएमश्री एकलव्य आदर्श आवासीय विद्यालय, कटेकल्याण में भारत रत्न डॉ. भीमराव अंबेडकर की जयंती अत्यंत हार्पोल्लास एवं गरिमा के साथ मनाई गई। कार्यक्रम का

■ अंबेडकर की जीवनी पर विस्तारपूर्वक प्रकाश डाला गया

शुभारंभ प्राचार्य कुलदीप सिंह ने डॉ. अंबेडकर के छायाचित्र पर माल्यार्पण एवं पुष्पांजलि अर्पित कर किया। इस अवसर पर शिक्षक डीआर रात्रे ने डॉ. अंबेडकर की जीवनी पर विस्तारपूर्वक प्रकाश डालते हुए उनके विचारों एवं योगदान को विद्यार्थियों के समक्ष प्रस्तुत किया। वहीं शिक्षक महेंद्र शर्मा ने उनके द्वारा किए गए महान कार्यों एवं उल्लेखनीय उपलब्धियों की सराहना की। शिक्षक अमन कुमार ने उनके

संघर्षपूर्ण जीवन तथा शिक्षा के प्रति उनकी अदृष्ट निष्ठा को प्रेरणादायक रूप में प्रस्तुत किया। कार्यक्रम में छात्राओं वंदना, योगिता एवं कुमकुम ने बाबा साहेब के जीवन एवं विचारों पर अपने-अपने विचार व्यक्त किए। रत्ना ने संविधान की शपथ दिलाकर सभी को समानता, न्याय एवं अधिकारों के प्रति जागरूक किया। कार्यक्रम के अंत में प्राचार्य कुलदीप सिंह ने अपने सारगर्भित उद्बोधन में उनके जीवने, उनके आदर्शों एवं समाज सुधार में उनके योगदान पर प्रकाश डालते हुए विद्यार्थियों को उनके आदर्शों का अनुसरण करने के लिए प्रेरित किया। इस आयोजन की सफलता में विद्यालय के सभी सदस्य प्रभारियों एवं शिक्षकों का महत्वपूर्ण योगदान रहा, जिनके सहयोग से कार्यक्रम सुचारु एवं प्रभावशाली रूप से संपन्न हुआ। संचालन शिवकुमार कंवर ने किया तथा उपप्राचार्य टीएल साहू ने आभार व्यक्त किया।

धर्म स्वातंत्र्य विधेयक पर हिंदू जागरण मंच ने जताया आभार, कलेक्टर को सौंपा ज्ञापन

हरिभूमि न्यूज >>> दंतेवाड़ा

छत्तीसगढ़ में धर्मांतरण को लेकर पारित धर्म स्वतंत्र विधेयक के समर्थन में हिंदू जागरण मंच दंतेवाड़ा जिला इकाई ने सोमवार को कलेक्टर देवेश धुव को ज्ञापन सौंपकर प्रदेश के मुख्यमंत्री विष्णु देव साय के प्रति आभार व्यक्त किया। संगठन के पदाधिकारियों ने कहा कि यह विधेयक प्रदेश में अवैध धर्मांतरण पर रोक लगाने की दिशा में एक महत्वपूर्ण और प्रभावशाली कदम है। इससे समाज में पारदर्शिता बढ़ेगी तथा दबाव, लालच या प्रलोभन के माध्यम से किए जाने वाले धर्म परिवर्तन को प्रभावहीन बनाया जा सकेगा। इस दौरान कलेक्टर ने संगठन के सदस्यों को आश्वासन दिया कि जल्द ही इस विषय पर विस्तृत चर्चा के लिए बैठक आयोजित की जाएगी,



जिसमें जिले में धर्मांतरण से जुड़े मुद्दों पर विचार-विमर्श किया जाएगा। कार्यक्रम में प्रांत टोली के प्राचार आराम से चंद्रकांत सिंह क्षत्रिय, जिला संयोजक डोमन लाल सिन्हा के नेतृत्व में संगठन के विभिन्न आयामों के पदाधिकारी एवं कार्यकर्ता उपस्थित रहे। सभी ने एक स्वर में कहा कि यह विधेयक सामाजिक समरसता बनाए रखने और सभी धर्मों के प्रति सम्मान की भावना को सुदृढ़ करने में सहायक सिद्ध होगा। संगठन ने मुख्यमंत्री के प्रति आभार व्यक्त करते हुए भविष्य में भी समाजहित में ऐसे निर्णय लेने की अपेक्षा जताई।

सिख समाज ने उत्साहपूर्वक मनाया बैसाखी पर्व

भजन-कीर्तन से गुरुओं की जीवनी पर प्रकाश डाला



हरिभूमि न्यूज >>> जगदलपुर

बैसाखी पर्व को आज पूरे देश में सिख समाज द्वारा हार्पोल्लास के साथ मनाया गया। शहर स्थित गुरुद्वारा शांति नगर में सिख समुदाय के लोगों ने अपने गुरुओं का स्मरण करते हुए खालसा साजना दिवस और बैसाखी पर्व को भक्ति भरे

■ समाज ने अरदास कर भक्तों को गुरु का बांटा लंगर

माहौल में मनाया। रविवार से गुरुद्वारा शांति नगर में श्री अखंड पाठ साहिब चल रहा था, जिसका मंगलवार को समाप्ति हुई। उसके बाद दोपहर एक बजे तक हेमकुंड साहिब उत्तराखंड से आए रागी जलिया आदित्य प्रताप सिंह और साधियों द्वारा भजन-कीर्तन के

श्री गुरु सिंघ सभा का हुआ वार्षिक चुनाव



वर्ष 2026-27 के लिए श्री गुरु सिंघ सभा कमेटी पदाधिकारियों का चुनाव, चुनाव अधिकारी तेजपाल सिंह द्वारा सिख समाज की सहजति से किया गया। जिसमें अध्यक्ष रघुवंश सिंह, उपाध्यक्ष एतक सिंह, सचिव अवतार सिंह, सह सचिव द्वय बलविंदर सिंह एवं इकबाल सिंह, कोषाध्यक्ष गुरुविंदर सिंह सर्व सम्मति से चुने गए।

माध्यम से गुरुओं की जीवनी पर प्रकाश डाला, जिससे सुन वहाँ उपस्थित संगत भाव विभोर हो गई। उसके उपरांत अरदास कर सभी

व्यय की जानकारी उपस्थित समाज के समस्त सदस्यों को दी।

खालसा साजना दिवस

बताया कि 13 अप्रैल 1699 को आनंदपुर साहिब में 10 वें सिख गुरु, श्री गुरु गोबिंद सिंह द्वारा खालसा पंथ की स्थापना की याद में मनाया जाने वाला एक अत्यंत पवित्र दिन है। यह बैसाखी के साथ मिलकर साहस, समानता, आत्म-बलिदान और जुत्न के खिलाफ लड़ने के संकल्प का प्रतीक है, जहाँ पंज प्यारों को अमृत छकाकर खालसा परंपरा शुरू की गई थी। बैसाखी पर्व 14 अप्रैल को मनाया जाता है। यह मुख्य रूप से फसल कटाई का त्यौहार है और सिख समुदाय के लिए अत्यंत महत्वपूर्ण है, क्योंकि इस दिन खालसा पंथ की स्थापना हुई थी।

HEALTH TOWN
DR. ABHIMANYU'S AYURVEDA MULTISPECIALITY HOSPITAL
Piles Care Clinic
विज्ञापन हेतु संपर्क करें : 0771-4242213, 7987119756, 9303508130

खबर संक्षेप

ग्रामीणों को घर पहुंच दे रहे स्वास्थ्य लाभ



जगदलपुर। सामुदायिक स्वास्थ्य केन्द्र बकावड में मुख्य चिकित्सा एवं स्वास्थ्य अधिकारी डॉ. संजय बसक, जिला कार्यक्रम प्रबंधक डॉ. रीना लक्ष्मी के निदेश एवं खण्ड चिकित्सा अधिकारी के मार्गदर्शन में हेल्थ एंड वेलनेस सेंटर गारेगा के आश्रित ग्राम पंचायत में सरपंच गजवती कश्यप की उपस्थिति में मुख्यमंत्री स्वास्थ्य बस्तर अभियान का शुभारंभ किया गया। इस अवसर पर सरपंच ने कहा कि मुख्यमंत्री साहब हमारे स्वास्थ्य की चिंता कर घर-घर स्वास्थ्य के प्रति लोगों का ध्यान रख रहे हैं। इस अभियान में ग्रामीणों को सीधे घर पहुंच स्वास्थ्य लाभ मिल रहा है। सरपंच ने ग्रामीण स्वास्थ्य संयोजिका बी. रेखा नागेश के कार्य की सराहना करते कहा कि विगत बीस वर्षों से लगातार गांव में नि:स्वार्थ भाव से सेवा देकर ग्रामीण जनता को स्वास्थ्य लाभ दे रही है, जिससे हमें काफी खुशी है। स्वास्थ्य बस्तर अभियान टीम के सदस्यों द्वारा घर-घर पहुंचकर समस्त राष्ट्रीय कार्यक्रमों का संवर्धन एवं स्वास्थ्य सेवाएं दे रही हैं। अभियान का मुख्य लक्ष्य सभी आयु वर्गों का स्वास्थ्य जांच करना है, जिसमें कुष्ठ, टीबी, सिकलसेल, फाइनेरिया, मलेरिया, कुपोषण, एलिविया, गर्भवती माताओं की जांच एवं खतरों के लक्षण समय से पूर्ण पता लगाना एवं गंभीर मरीजों को प्राथमिक स्वास्थ्य केन्द्र या सामुदायिक स्वास्थ्य केन्द्र रेफर करना है। अभियान में परिवार के जिन सदस्यों का आयुष्मान कार्ड बनाना हो उनका तत्काल आयुष्मान बनाना एवं पूरे परिवार का स्वास्थ्य जांच कर आयुष्मान इंस्टॉल किया जा रहा है। इस अभियान में 30 घंटों का समय कर लगभग 130 व्यक्तियों की स्वास्थ्य जांच किया गया। यह जानकारी सामुदायिक स्वास्थ्य केन्द्र के पर्यवेक्षक दिनेश प्रसाद ने दी है।



पुजारीपारा मेले में बड़ी संख्या में पहुंचे श्रद्धालु, 84 परगनों के ध्वज लहराए

आस्था, परंपरा और विश्वास का दिखा संगम

हरिभूमि न्यूज ▶▶ नकुलनार

बस्तर अब केवल नक्सलवाद की पहचान तक सीमित नहीं रह गया है, बल्कि यहां की समृद्ध परंपराएं, मेले और जात्रा अब अपनी अलग पहचान बना रहे हैं। कुआकोंडा

■ ढोल-नगाड़ों और मांदर की थाप पर झूम श्रद्धालु

■ लच्छनदई माता मंदिर में विधि-विधान से की गई पूजा-अर्चना

ब्लॉक के पुजारीपारा में आयोजित लच्छनदई माता के ऐतिहासिक मेले में इस वर्ष आस्था का अद्भुत दृश्य देखने को मिला। परंपराओं और मान्यताओं से जुड़े इस मेले में हजारों की संख्या में श्रद्धालु पहुंचे और 84 परगनों के देव ध्वजों ने पूरे

क्षेत्र को भक्ति रंग में रंग दिया। मेले में कुआकोंडा क्षेत्र के 84 परगनों से मांझी, चालकी, पेरमा, पुजारी, गायताओं और गुनियों ने अपने-अपने देव झंडों के साथ पारंपरिक वेशभूषा में भाग लिया। ढोल-नगाड़ों और मांदर की थाप पर पारंपरिक नृत्य करते हुए श्रद्धालु पूरे उत्साह के साथ मेले में शामिल हुए। इस दौरान पूरा पुजारीपारा क्षेत्र भक्ति और संस्कृति के रंग में सराबोर नजर आया।

इस मेले की सबसे खास परंपरा वह है, जिसमें श्रद्धालु लच्छनदई माता के मंदिर तक जाने वाले मार्ग पर जमीन पर लेट जाते हैं। इसके बाद पुजारी और पेरमा देव हांडी लेकर उनके ऊपर से गुजरते हैं। मान्यता है कि इस परंपरा के निर्वहन से बीमारियां



और गरीबी देवी की कृपा से दूर हो जाती हैं। सैकड़ों श्रद्धालुओं ने इस परंपरा में भाग लेकर अपनी आस्था प्रकट की। मेले में उत्तर से दक्षिण तक के

50 से अधिक देवी-देवताओं को आमंत्रित किया गया। लच्छनदई माता मंदिर में विधि-विधान से पूजा-अर्चना की गई और सभी पारंपरिक रस्मों का निर्वहन किया

गया। इस दौरान कई पुजारियों में देव आराधना का प्रभाव इस कदर दिखाई दिया कि वे मांदर और ढोलक की थाप पर मंदिर परिसर में ही भावविभोर होकर नृत्य करने

लगे। ग्रामीणों ने भी उनसे आशीर्वाद लेकर अपनी समस्याओं के समाधान की कामना की। मेले की एक विशेष रस्म "कोड़ेमार" भी आकर्षण का केंद्र रही। इस परंपरा में जिन पुरुषों पर देवता का प्रभाव होता है, उन्हें कोड़ेमार की रस्म निभाई जाती है, जिसके बाद आपसी प्रेम और भाईचारे का प्रतीक स्वरूप उन्हें गले लगाया जाता है। स्थानीय जानकारों के अनुसार यह परंपरा पूर्वजों से चली आ रही है और आज भी उसी श्रद्धा के साथ निभाई जाती है।

परंपरा आज भी कायम

मेले में बकरे और मुर्गों की बलि देने की परंपरा भी आज तक कायम है। श्रद्धालु अपनी

मनोकामना पूर्ण होने पर देवी को बकरे की बलि अर्पित करते हैं। बलि के बाद बकरे का सिर थाल में रखकर एक भक्त उसे सिर पर उठाकर पुजारीपारा से मैलेवाड़ा स्थित गंगा देवी मंदिर तक दौड़ लगाता है। इसी रस्म के साथ पूरे क्षेत्र में जात्रा और मेला-मंडई का सिलसिला शुरू हो जाता है।

उमड़ी मारी मीड़

मेले में पहुंचे श्रद्धालु देवचंद ने बताया कि इस वर्ष मेले में भारी भीड़ उमड़ी है और लोग बड़ी संख्या में स्वप्रेरित होकर आ रहे हैं। उन्होंने बताया कि लच्छनदई माता को मां दंतेश्वरी की बहन माना जाता है, जिससे इस मेले की धार्मिक महत्ता और भी बढ़ जाती है।



कांग्रेस ने मनाई अंबेडकर जयंती

हरिभूमि न्यूज ▶▶ जगदलपुर

बस्तर जिला कांग्रेस शहर ने संविधान निर्माता भारत रत्न बाबा साहेब डॉ. भीमराव अंबेडकर की जयंती राजीव भवन में मनाई। इस अवसर पर अध्यक्ष सुशील मौर्य सहित कांग्रेस पदाधिकारी व कार्यकर्ताओं ने उन्हें श्रद्धांजलि



■ राजीव भवन में श्रद्धांजलि अर्पित कर तिरंगा चौक की प्रतिमा पर माल्यार्पण व पुष्पांजलि अर्पित कर किया नमन

अर्पित की। साथ ही लालबाग स्थित तिरंगा चौक चौराहे पर डॉ. अंबेडकर की प्रतिमा पर माल्यार्पण और पुष्पांजलि अर्पित की गई एवं उनके बताए मार्ग पर चलने का संकल्प लिया गया।

अध्यक्ष ने कहा बाबा साहेब अंबेडकर ने देश को एक मजबूत संविधान प्रदान कर सामाजिक समरसता और समानता की नींव रखी जिसे हमेशा याद रखा जाएगा।

उन्होंने अपने जीवन में अनेक कठिनाइयों और भेदभाव का सामना किया। लेकिन अपने अटूट संकल्प और मेहनत के बल पर उन्होंने यह सिद्ध कर दिया कि शिक्षा ही सबसे बड़ा हथियार है। उन्होंने न केवल अपने लिए, बल्कि पूरे समाज के लिए रास्ता बनाया।

फैला हुआ था। इसके बावजूद उन्होंने शिक्षा को अपना सबसे बड़ा हथियार बनाया और दुनिया के श्रेष्ठ शिक्षण संस्थानों से उच्च शिक्षा प्राप्त की। इस दौरान नेता प्रतिपक्ष राजेश चौधरी, पूर्व सभापति कविता साहू, महिला कांग्रेस अध्यक्ष लता निषाद, हेतुमान द्विवेदी, उदयनाथ जेम्स, ब्लॉक अध्यक्ष सूर्यापनी, कोषाध्यक्ष रविशंकर तिवारी, उपाध्यक्ष वीरेंद्र परिहार, महामंत्री जाहिद हुसैन, सुनीता सिंह, सुषमा सुता, नीतीश शर्मा, अमरनाथ सिंह, वेंकट राव समेत अन्य कांग्रेसी मौजूद रहे।

बच्चों को बताया गया बाबा साहेब का संघर्षपूर्ण जीवन

हरिभूमि न्यूज ▶▶ जगदलपुर

बाबा साहेब की जयंती प्रवीर वार्ड में मनाया गया। कार्यक्रम के दौरान वार्डवासी जिसमें छोटे-छोटे स्कूली

■ गरीब बच्चों को दी गई कॉपी पेन

बच्चे भी शामिल थे। जिन्हें आयोजन समिति के द्वारा कॉपी पेन वितरण किया गया। साथ ही गरीब बच्चों की शिक्षा के लिए योगदान लोगों ने दिया। नेता प्रतिपक्ष राजेश चौधरी ने बाबा साहेब के बताए हुए



मार्ग पर चलने का संकल्प दिलाया।

बच्चों को प्रेरित करते हुए कहा कि

शिक्षा से सशक्त समाज का निर्माण संभव: देवांगन

जगदलपुर। अधिवक्ता परिषद के द्वारा संविधान निर्माता भारत रत्न डॉ. भीमराव अंबेडकर की 135 वीं जयंती मनाई गई। सबसे पहले उनकी प्रतिमा पर पुष्पांजलि अर्पित किया गया। इस अवसर पर अधिवक्ता परिषद के संभागीय अध्यक्ष सपन देवांगन ने कहा कि शिक्षा समाज के सामाजिक एवं आर्थिक विकास की कुंजी है। उन्होंने गरीब शिक्षा पर जोर देते हुए कहा कि एक महिला के शिक्षित होने से पूरा परिवार सशक्त होता है और वह समाज को नई दिशा देने में महत्वपूर्ण भूमिका निभाती है। उन्होंने डॉ. अंबेडकर के विचारों को प्रेरणास्रोत बनाते हुए कहा कि उन्होंने जीवनभर जातिवाद, भेदभाव और असमानता के खिलाफ संघर्ष कर समाज को समानता और न्याय का मार्ग दिखाया। मध्य भारत की सह-संयोजक इरना बांगर सिंह ने जानकारी दी कि अधिवक्ता परिषद द्वारा 14 अप्रैल को समस्त दिवस के रूप में मनाया गया जिसके तहत विभिन्न कार्यक्रम आयोजित किए गए। अधिवक्ता आरती दुआ ने कहा कि विधि के विकास, अधिवक्ताओं के संरक्षण और समाज में न्यायपालिका के सम्मान को बढ़ाने के लिए अधिवक्ता परिषद प्रयासरत है। संभागीय सचिव श्रीनिवास रथ ने कहा मुझे वह धर्म पसंद है जो स्वतंत्रता, समानता और बंधुत्व सिखाता है। उन्होंने युवाओं से शिक्षा को प्राथमिकता देने का आह्वान किया। जिला अध्यक्ष अर्पित मिश्रा ने कहा कि लोकतंत्र केवल शासन व्यवस्था नहीं, बल्कि सामाजिक जीवन की पद्धति है और आपसी भाईचारा ही उसकी आधारशिला है। वक्ताओं ने कहा कि डॉ. अंबेडकर सामाजिक न्याय और समानता के प्रबल समर्थक थे तथा शिक्षा को प्रगति की रीढ़ बताते हुए उन्होंने खुद को शिक्षित करो का संदेश दिया। इस अवसर पर उमेशचन्द्र ठाकुर, अदिति रावत, सोनम राजपुत सहित अधिवक्ता परिषद के सदस्य उपस्थित थे।



श्री गुरु सिंह सभा, जगदलपुर
के वार्षिक चुनाव में सर्वसम्मति से चुने गए सभी पदाधिकारियों को लख लख बधाई...
हार्दिक शुभकामनाएं



शुभकामनाओं के साथ...
मलकीत सिंह गैदू

online Booking: www.tripurayatra.com
सुविधा ज्योत्वा, सबसे कम राशि पर
मात्र 15,500/-
09 दिन
EX-हरिद्वार
चार धाम यात्रा
श्री केदारनाथ, श्री बद्रीनाथ, श्री गंगोत्री, श्री यमुनोत्री
बंकपास्ट, डिनर, 25 सीटर टेम्पो ट्रैक्टर, होटल, मैनजर/ गाइड
20 अप्रैल, 06 मई, 09 मई, 13 मई, 18 मई, 08 जून, 17 जून 2026
राशि: स्टैंडर्ड पैकेज 15,500/- (+5% GST)
श्री त्रिपुर तीर्थ यात्रा सेवा समिति
RAIPUR, D-36, Sector-4, Kamal Vihar, KORBIA, Shop No. 301, 302, 303 S.S. Plaza, Power House Road
संपर्क करें: 7354-411411

डॉ. अंबेडकर के छः मौलिक अधिकारों पर हुआ मंथन
जगदलपुर। शासकीय उच्चतर माध्यमिक विद्यालय करीतगांव ब्लाक बकावड में राष्ट्रीय सेवा योजना इकाई ने डॉ. भीमराव अंबेडकर की 135 वीं जन्म जयंती मनाई। विद्यालय परिसर में मा. सरस्वती की पूजा अर्चना एवं डॉ. भीमराव अंबेडकर के छायाचित्र पर पुष्पहार अर्पित कर

करीतगांव विद्यालय में बाबा साहेब को याद किया गया
उन्हें याद किया। कार्यक्रम अधिकारी राहुल सिंह ठाकुर ने डॉ. अंबेडकर के जीवन परिचय, उनकी शिक्षा, कानून व्यवस्था के प्रति कार्य, अस्तुत्वद्धार, महिला एवं श्रमिक अधिकार तथा संविधान निर्माण की बात स्वयंसेवकों को बताया। लुजेश्वर आचार्य ने शिक्षा की नींव को मजबूत बनाने एवं युवाओं को अपने जीवन में ज्ञान का निरंतर संचार करने की बात कही। प्रवीण आरडे ने युवाओं को शिक्षा के प्रति रुझान एवं बाबा अंबेडकर के जीवन के सीख को आत्मसात करने को कहा। श्रद्धा ठाकुर ने स्वयंसेवकों एवं समस्त नागरिकों को अपने जीवन के कार्यों को स्वतंत्रता पूर्ण करने को एवं समाज अधिकारों पर

बल दिया। संस्था प्रमुख प्राचार्य मोनिता पानिवाही डॉ. अंबेडकर के संदेश शिक्षित बनें, संगठित रहें, संघर्ष करो की व्याख्या कि और उनके द्वारा संविधान निर्माण की अहम भूमिका को दर्शाया। अंत में व्याख्याता राजेंद्र कलिहारी एवं कार्यक्रम अधिकारी ने डॉ. अंबेडकर के द्वारा दिए गए छः मौलिक अधिकारों पर चर्चा की। इस अवसर पर सहायक कार्यक्रम अधिकारी लोकेश निषाद, व्याख्याता मनीता पाणीवाही, चारुलता दीक्षित, अब्दुल मोईन खान, श्लेषा सेठ्ठी, तनिजा बेदी, मोनिका साहू, जागृति गुप्ता, प्रिया चौधरी, मेधा यादव, नंद कुमार इरदा एवं स्वयं सेवक उपस्थित रहे।